

Gyzgüzer

Category: Goşgular, Kitapcy
написано kitapcy | 21 январа, 2025
Gyzgüzer GYZGÜZER

Gijäniň bir wagty,
Gyzgüzer çola,
Ýigdiň pyşyrdysy eşdilýär çala:
«Köşeş gözleriňe söweýin,
Dünýä
Iki geler gyzgüzere bir gelen,
Seniň näzik bedeniňi ýuwaýyn
Derýa gaçan Aýyň parçasý bilen.
Ýyllyzlar bezäpdir derýa düýbüni,
Olar köräp-köräp gidýär şemala.
Bozman derýaň erteki deý düýşüni,
Ýüzüpjik gideli gaýry kenara.
Pagşyldama,
duýar Bähri-Melike
Pagşyldama,
ýatan gije oýanar.
Gözüňe söweýin, seret bu dünýä,
Bu dünýä owadan,
juda owadan!
Ýel deýin suw bilen ýuwaýyn seniň,
Suw deýin ýel bile ýuwaýyn seniň,
Dal gerdenňi,
sagrylarňy,
göwsüňi.
Gyzgüzere suwa düşen tenin däl,
Gyzgüzerde yşka ýuwar göwnüni».
Gijäniň bir wagty,
äpet toraňňy
Pyşyrda meýmiräp yranyp durdy.
...Gyzgüzerde on dört ýaşly ýetginjek
Bedew atyn suwa düşürip ýördi.

* * *

Girişi deý buzuň astyna derýaň,
Daglaň girişi deý ümrüň astyna,
Nirädir bir ýaňa baş alyp barýan,
Gam-gussanyň aşagynda baslyga.

Daşarda çal aýaz gapym ýassanyp,
Zaryn uwap, öý-öwzarsyz it ýaly,
Senuberleň arasynda at salyp,
Awçyň köpegi deý ýitip gidýädi.

Barmalymy?! Goýberenok namysym.
Barmasyzmy? Yza ysanok bognum,
Iki ýana gatnaýaryn manysyz
Ädimläp görýän deý gijäniň boýun.

Tokaýyň içinden akýar çal duman,
Aýagyň astynda zarňyldaýar ýer.
Ýitigsije ýoda – çalajaň ýylan –
Siziň öýe sary süýner-de gider.

Bug däl, hasrat göterilýär demimden...
Hanha, meňzäp saňa meňzeş bir gyza,
Yranyp ýanwaryň sowuk ýelinden,
Iňňildäp ses edýär syrdam berýoza.

Ol seniň ruhuňmy?
Ýa-da ol senmi?
Daragt bolup durmuň gam-gussa batyp?
Ötünç sorayyn men daňdana çenli,
Serhoş kimin ony bagryma basyp.

Belkem, puşman edip çekýänsiň arman,
Belkäm, kinäň göterlendir köňülden.
Bararyn gijeden geçer-de parran,
Säher deý ýylgyryp çykساň öňümden.

* * *

Gar ýagdy,

gar ýagdy,
Rus alasy,
Tokaýy astynda galypdyr garyň.
Asman bile gara ýeriň arasy
Golaýlady, hiç bolmanda, gez ýarym.

Ak garyndan göwni galkan asman päk,
Keýpi gala: ol toýumyz toýlady.
Asmanda Aý ýalňyz дәl bu gün,
sebäp
Ýerde sen bar – iň mynasyp boýdaşy.

Aý mawy asmandan şuglasyn saçýar,
Zemin ýagty onuň açyk şähdinden.
Ynha, biziň dalaşmaly dünýämiz
Ganyp bilmän bir-biregiň mährinden!

Ak gardan ýagtylan bu jümle-jahan
Ertekä meňzeýär aslynda, serwi.
Garaňkam,
aýazam,
hasratam,
gamam
Galypdyr ak garyň astynda, serwim!

Nobatguly REJEBOW Goşgular